

شخصیات

محمد بلال

حیات امین الحسن

(۲)

باب ۵

جماعت اسلامی سے علیحدگی

قیام پاکستان کے بعد مولانا مودودی کی یہ رائے بن گئی کہ مسلم لیگ کی ذمہ داری پاکستان بنانا تھا، مگر اس ملک کو چلانے کی وہ اہل نہیں۔ ایک اسلامی ریاست کو چلانے کے لیے جیسے افراد درکار ہیں، وہ جماعت اسلامی ہی کے پاس ہیں، اس لیے اقتدار جماعت کو مانتا چاہیے۔ پاکستانی عوام دل و جان سے نفاذ اسلام چاہتے ہیں، چنانچہ جماعت کے حکومت میں آنے میں اب کوئی رکاوٹ نہیں۔ جماعت کے انتخابی سیاست میں حصہ لینے کے بارے میں امین الحسن کی رائے مختلف تھی۔ وہ اسے قبل از وقت اور جماعت کے مقصد کے لیے سخت مضر سمجھتے تھے، مگر جماعت ان کی قائل نہ ہوئی۔ اس ضمن میں امین الحسن نے ایک انٹرویو میں بتایا:

”مولانا مودودی صاحب اور میرے درمیان ایک ذوق و فکر کا اختلاف شروع ہی سے رہا ہے، لیکن یہ کوئی ایسا اختلاف نہیں تھا کہ میں ان کے ساتھ تعاون نہ کر سکوں۔ جماعت کی مجلس شوریٰ میں میری رائے بہت موثر تھی۔ اس بنا پر میں، صحیح یا غلط، یہ محسوس کرتا تھا کہ میں جماعت کی پالیسی کو بحیثیت مجموعی کی غلط راہ پر جانے سے روک سکتا ہوں۔ اس لیے اس ذوق و فکر کے اختلاف کے باوجود جماعت سے میرا جو تعلق قائم ہو گیا تھا میں نے اسے برقرار رکھنا چاہا۔

قیام پاکستان کے بعد مجھے محسوس ہوا کہ مولانا مودودی صاحب میں کچھ ایسی تبدیلیاں ہو گئی ہیں جو بالآخر

گمراہ کن نتائج تک منتہی ہو سکتی ہیں۔ مثال کے طور پر میں نے یہ محسوس کیا کہ وہ جو جنہے بندی قائم کرنے میں کامیاب ہو گئے ہیں اب جلد سے جلد اس جنہے بندی کی قیمت وصول کرنا چاہتے ہیں۔ دوسری چیز یہ تھی کہ ان کے بعض معتقدین نے انھیں یہ باور کرایا کہ اب اس ملک کے عوام مسلم لیگ قیادت کو آپ کی قیادت سے تبدیل کرنا چاہتے ہیں اور اس کے لیے لوگوں میں بے چینی پائی جاتی ہے۔ میں نے محسوس کیا کہ یہ خیال واقعی مولانا کے اندر جڑ پکڑ گیا ہے اور وہ ایسا سمجھنے لگے ہیں۔ تیری چیز یہ تھی کہ ان کے بعض غالی عقیدت مندوں نے انھیں یہ باور کرایا کہ تحریکیں صرف اصول اور نظریات پر نہیں چلا کر تیں، بلکہ اس کے لیے شخصیت کی ضرورت ہوتی ہے، اور شخصیت آپ سے آپ نہیں نہیں، بنائی جاتی ہے۔ اس لیے جب تک ہم آپ کے لیے وہ تمام اوازم اختیار نہیں کریں گے جو شخصیت بنانے کے لیے ضروری ہیں تب تک یہ کام آگے نہیں بڑھ سکتا۔ واقع یہ ہے کہ مولانا مودودی صاحب پر ان کے ساتھیوں کا یہ جادو بھی کارگر ہو گیا تھا۔

میرے علم میں جب یہ باتیں آئیں تو مولانا سے مختلف ملاقاتوں میں یہ واضح کرنے کی کوشش کی کہ یہ محض ایک وسوسہ ہے کہ اس ملک کے عوام آپ کی قیادت سے مسلم لیگ کی قیادت کو بدلا جا ہے ہیں۔ یہ بہت دور کی چیز ہے، اس کافی الحال کوئی امکان نہیں۔ میں نے یہ بھی سمجھانے کی کوشش کی کہ اس میں تو کوئی شبہ نہیں کہ تحریکیں شخصیت سے چلتی ہیں، لیکن شخصیت مصنوعی طور پر نہیں بنائی جاتی، بلکہ خدمت سے آپ سے آپ نہیں ہے۔ آپ جو خدمت کر رہے ہیں یہی خدمت آپ کو بنائے گی اور اگر اس مقصد کے لیے مصنوعی طریقے اختیار کیے گئے تو اس کا نتیجہ یہ نکلے گا کہ آپ کے لیے وہ تمام چیزیں اختیار کی جائیں گی جو موجودہ زمانے میں لیڈری کے اوازم و خصوصیات میں سمجھی جاتی ہیں اور جنہیں آپ حرام سمجھتے ہیں۔

مولانا مودودی صاحب میری یہ باتیں حسب عادت نہایت توجہ سے سننے اور مجھے اطمینان دلاتے کہ میں ایسی غلط فہمی میں نہیں ہوں، مگر حقیقت میں وہی سب کچھ ہونے لگا جس کی طرف میں ان کو توجہ دلاتا رہا تھا۔ چنانچہ لیدروں والے سارے اوازم اختیار کیے گئے، ہر قدم پر تصویریں لی جانے لگیں۔ جہاں جاتے وہاں پہلے سے اطلاع پکنچ جاتی کہ استقبال کیا جائے، اسٹینشن پر لوگ آئیں اور خیر مقدم کے نعرے لگیں۔ ان چیزوں سے میرا یہ احساس قوی ہو گیا کہ گاڑی اب اسی راستے پر چل نکلی ہے۔ تاہم کوئی ایسی بات نہیں ہوئی جو مجھے مجبور کر دیتی کہ میں جماعت سے الگ ہو جاتا۔ میں اپنے آپ کو شوری میں ایک موڑ وجود سمجھتا تھا اور میر اخیال تھا کہ میں ان شاء اللہ جماعت کو بحیثیت مجموعی کسی غلط راستے پر جانے نہیں دوں گا۔ بالآخر پنجاب کے پہلے ایشنا کا مرحلہ پیش آگیا۔

اس وقت میری اور میرے بعض ہم خیال دوستوں کی رائے یہ تھی کہ فی الواقع ایکشن میں حصہ لینا جماعت کے لیے فائدہ مند نہیں ہو گا۔ لیکن چونکہ مولانا مودودی صاحب کا ذہن ایکشن لڑنے کے لیے پوری طرح تیار ہو چکا تھا، اس لیے ہم شدت کے ساتھ اس کی مخالفت بھی نہیں کرنا چاہتے تھے۔ چنانچہ ایکشن میں مولانا مودودی صاحب ایک سیاسی پارٹی کی حیثیت سے میدان میں اتر گئے اور ان کے وہ ساتھی جو ایسے ہی کسی موقع کے انتظار میں تھے، ایکشن میں پوری طرح سرگرم عمل ہو گئے۔ لیکن نتیجہ یہ تکالک ایکشن میں شریک ہو کر جماعت نے ان تمام اخلاقی و مذہبی اصولوں کو پامال کر دیا جن کا وہ اب تک اعلان کرتی رہی تھی۔ حبیثیت ایک سیاسی جماعت وہ کوئی کامیابی نہ حاصل کر سکی۔ بلکہ جتنے لوگ جماعت کے امیدوار کی حبیثیت سے میدان میں اترے تھے ان میں سے شاید کوئی صاحب بھی اپنی ضمانت واپس نہیں لے سکے۔

اخلاقی حبیثیت سے جماعت نے جن علیین غلطیوں کا ارتکاب کیا ان کی وجہ سے جماعت میں ایک شدید قسم کا بحران پیدا ہو گیا کہ ہم کس لیے اٹھے تھے، ہمارے دعوے کیا تھے، آج تک کیا اعلان کرتے رہے اور کس طرح ایک ہی آزمائش میں سب کچھ کھو کر کھو دیا۔ اس بحران کے نتیجہ میں جب ایک بد دلی سی پیدا ہوئی تو مجلس شوریٰ نے غالباً ۱۹۵۲ء کے اوائل میں چندر کان پر مشتمل ایک جائزہ کمیٹی مقرر کی تھی جس کے سپرد یہ کام کیا گیا تھا کہ وہ تمام حالات کا جائزہ لے کر مفصل رپورٹ شوریٰ میں پیش کرے۔ لیکن امیر جماعت مولانا مودودی صاحب اس جائزہ کمیٹی کی تشکیل پر بہت برہم ہوئے اور انھوں نے دوسرے اعتراضات کے علاوہ یہ اعتراض بھی کیا کہ اس کمیٹی کو مرکزی تنظیم کے مختصہ کی حبیثیت دی گئی ہے، حالانکہ اس میں بعض ارکان بہت ناپسندیدہ ہیں۔ چنانچہ یہ کمیٹی مولانا مودودی صاحب کے مسلسل مطالبے کی بنیاض توڑ دی گئی۔ پھر مجلس شوریٰ نے چار سینئر ارکان غازی عبدالجبار، شیخ سلطان احمد، حکیم عبد الرحیم اشرف اور مولانا عبد الغفار حسن صاحب پر مشتمل ایک اور کمیٹی مقرر کی جس کے سپرد بھی یہی کام کیا گیا۔

اس جائزہ کمیٹی نے پورے ملک کا دورہ کیا، ہر جگہ ارکان جماعت کے بیانات لیے اور کئی مہینوں کی محنت شاق کے بعد ایک رپورٹ مرتب کی۔ جب یہ رپورٹ مرتب ہو کر امیر جماعت کو ملی تو بد قسمی سے امیر جماعت نے اسے اپنے خلاف ایک چارچ شیٹ سمجھ لیا۔ تاہم جب شوریٰ میں یہ رپورٹ پیش ہوئی تو شوریٰ نے، جس کے صدر مولانا مودودی صاحب تھے، متفقہ طور پر جائزہ کمیٹی کے ارکان کی خدمات کو سراہا، ان کا شکر یہ ادا کیا

۔ ۱۹۵۱ء میں جماعت نے پنجاب کے انتخابات میں حصہ لیا۔ امین احسن نے نظم جماعت کی پیروی کی۔ انھیں ایک حلقة سے بطور امیدوار کھڑا کیا گیا۔

اور چار شقتوں پر مشتمل ایک قرارداد منظور کی جس میں یہ اعتراف کیا گیا کہ کچھ غلطیاں ہوئی ہیں، لیکن وہ ایسی غلطیاں نہیں ہیں جن پر قابو نہ پایا جاسکے، آئینہ احتیاط کی ضرورت ہے اس قرارداد کی ایک نہایت اہم ثقہ یہ تھی کہ عام انتخابات کی سرگرمیوں سے فی الحال صرف نظر کر کے معاشرے کی اصلاح پر زیادہ زور دیا جائے، کیونکہ اسلامی خطوط پر معاشرے کی اصلاح ہی بالآخر ملک میں صحیح سیاسی تبدیلی کا ذریعہ بن سکے گی۔ اس قرارداد کو متفقہ طور پر منظور کر لینے کے بعد مجلس شوریٰ کا اجلاس دعا و درود پڑھ کر ختم کر دیا گیا۔

اس قرارداد کو منظور کر لینے کے بعد میرے نزدیک مجلس شوریٰ نے اس بھرمان پر جو انتخابات میں حصہ لینے سے پیدا ہو گیا تھا، قابو پالیا تھا۔ لیکن مولانا مودودی صاحب نے اس قرارداد کو دل سے نہیں منانے نیز یہ خش بھی ان کے دل سے نہیں نکلی کہ جائزہ کمیٹی کی رپورٹ ان کے خلاف ایک چارچ شیٹ ہے۔ چنانچہ شوریٰ کے اجلاس کے ختم ہونے کے کچھ ہی دن بعد انہوں نے جائزہ کمیٹی کے چاروں ارکان کو ایک نوٹس پہنچ دیا کہ چونکہ آپ حضرات ایک نادانستہ سازش کے مرتكب ہوئے ہیں، اس لیے شوریٰ سے استغفار دیں، ورنہ میں آپ کے حلقوں کے ارکان کو لکھوں گا کہ وہ آپ کو واپس بلا لیں۔

میں گذشتہ کئی برسوں سے محسوس کر رہا تھا کہ مولانا مودودی صاحب شورائیت کو، جو اسلامی نظام کی بنیادی خصوصت ہے، جماعتی معاملات میں اہمیت نہیں دیتے، لیکن اس واقعہ نے میرے اعتقاد کو بالکل ہی متزلزل کر دیا۔ کیونکہ مولانا مودودی صاحب کا یہ اقدام دستور جماعت ہی نہیں، عدل و انصاف کے ابتدائی تقاضوں کے احترام سے بھی خالی تھا۔ چنانچہ میں نے اس صریح نا انصافی اور جماعتی مصالح کے لحاظ سے مہلک فیصلہ پر ان کی توجہ دلانے کی کوشش کی اور ان کے سامنے یہ واضح کیا کہ آپ کا یہ فیصلہ ہر پہلو سے غلط ہے۔ اس لیے جن کو آپ کے احکام پہنچ گئے ہیں انھیں واپس لجھے اور جن تک نہیں پہنچ انھیں روک دیجیے، ورنہ یہ چیز بڑے حد تھے پر منہجی ہو گی۔ مولانا مودودی صاحب مجھے تسلی دیتے رہے کہ اس پر غور کیا جائے گا، لیکن عملًا وہ اسی پر مصروف ہے۔ تب میں نے ان کو ایک مفصل خط لکھا جس میں میں نے ان کی توجہ اس حقیقت کی طرف مبذول کرائی کہ امیر جماعت کی حیثیت سے ان کا یہ اقدام دستور ہی کے نہیں عدل و انصاف کے بھی خلاف ہے۔

میرا یہ خط ایک تاریخی خط ہے جو اس زمانے میں پریس میں بھی آگیا تھا اور جسے پڑھ کر (شام کے) عمر بہاء الامیری نے، جو اس زمانے میں پاکستان کے سفیر ہوا کرتے تھے، کہا تھا نہ کتبت هذا الكتاب کما یکتب القاضی قضاۓ ولکن فيه بعض الخشونة، (آپ نے خط ایسے لکھا ہے جیسے قاضی اپنا فیصلہ لکھتا ہے، لیکن ذرا تلتھ ہے) مولانا مودودی صاحب نے مجھے اس خط کا کوئی جواب نہیں دیا، بلکہ اگلے روز

نہایت عجیب و غریب انداز سے جماعت کی امارت سے مستغفی ہو گئے۔

کچھ عرصہ سے، مولانا مودودی صاحب نے شوریٰ کے اجلسوں میں یہ طرز عمل اختیار کر کھا تھا کہ جب کبھی وہا پہنچے موقف کو دلائل کے ذریعے منوانے میں ناکام رہتے تو فوراً استغفیٰ کی دھمکی دے دیتے۔ ”^(سماں تدبیر، اپریل ۱۹۹۸ء، ۵۱)

عبدالرشید عراقی لکھتے ہیں:

”مولانا میں احسن اصلاحی کم گو، فعال، سنجیدہ، مگر سرگرم اور نبض شناس تھے۔ ان کی پیشانی کی شکنیں ہمہ وقت معنی خیز نتائج کی متلاشی ہوتی تھیں۔ وہ اسلام جماعت اسلامی سے وابستہ رہے اور ہر نازک موقع پر جماعت کی عظمت و وقار کے لیے سینہ سپر رہے۔ ان کی اصابت رائے کا یہ عالم تھا کہ مولانا مودودی رحمۃ اللہ علیہ اور ارکان جماعت اسلامی ان کے مشوروں کی قدر کرتے تھے۔ سنجیدگی کے ساتھ بے باکی اور صاف گوئی مولانا کا امتیاز تھا۔ پروفیسر حکیم عنایت اللہ نیسم سودری مر حوم نے، جو جماعت اسلامی سے کئی سال تک وابستہ رہے اور ماچھی گوٹھ کے اجتماع کے بعد جماعت اسلامی سے علیحدہ ہوئے، مجھ سے کئی بار اس بات کا تذکرہ کیا کہ: جب مولانا مودودی نے امارت سے اپنا استغفیٰ پیش کیا تو مولانا میں احسن اصلاحی ایک دم غصے میں آگئے اور مولانا مودودی سے فرمایا: ”ہم آپ کو بھاگنے نہیں دیں گے۔ یہ بچوں کی بیچ نہیں ہے، کانٹوں کی مالا ہے۔ ہم آپ کو گریبان سے پکڑیں گے۔ اگر اس را ہر آپ چل نہیں سکتے تھے تو جماعت کی بنیاد کیوں رکھی تھی؟“

(سماں تدبیر، اپریل ۱۹۹۸ء، ۸۹)

”وہ اس سے پہلے شوریٰ کے اجلسوں میں کئی بار استغفیٰ کی دھمکی دے چکے تھے اور اس کا مقصد شوریٰ کو مرجح کرنا اور دیگر ارکان کو یہ تاثر دینا ہوتا تھا کہ اختلاف کرنے والے حضرات امیر جماعت کی دل ٹکنی کا باعث بن رہے ہیں۔ چنانچہ اس دفعہ جب انہوں نے استغفیٰ دیا تو جماعت کی مجلس شوریٰ نے بالاتفاق یہ طے کیا کہ استغفیٰ کو نہایت خفیہ رکھا جائے، لیکن مرکزی اسٹاف نے اسے نہایت دھوم دھام سے اخبارات میں

۲۔ اس روپورٹ کے بعض امور کو مولانا مودودی نے اپنے خلاف چارج شیٹ قرار دیا۔ انھیں احساس ہوا کہ کمیٹی کے بعض ارکان نے ان کے خلاف سازش کی ہے۔ چنانچہ انہوں نے شوریٰ کی قرارداد پر برہمنی کا اظہار کیا اور کمیٹی کے ارکان پر جو تھہ بندی اور بلاک سازی کا الزام لگا کر ان سے استغفیٰ طلب کر لیے۔ امین احسن کو یہ معلوم ہوا تو انہوں نے امیر جماعت کے اقدام کو دینی، اخلاقی، دستوری، غرض یہ کہ ہر لحاظ سے غلط قرار دیا۔

شائع کر دیا اور جگہ عام ارکان کو یہ تاثر بھی دیا گیا کہ درحقیقت میری کوئی گستاخی ہے جو جماعت کے لیے اس حادثے کا باعث بنی ہے۔ اس کے ساتھ ہی ساتھ جماعت کے بیشتر حلقوں میں جائزہ کمیٹی کے ارکان اور ان سے ہمدردی رکھنے والے دیگر حضرات کے خلاف بہتان طرازیوں کی ایک مکروہ مہم شروع ہو گئی۔

اس استغفار پر غور کرنے کے لیے مجلس شوریٰ کا ایک ہنگامی اجلاس منعقد ہوا جس میں چند ایسے ارکان جن کی کنیتیں اس عرصہ میں معطل کر دی گئی تھیں، جو شریک نہیں تھے۔ اس شوریٰ نے امیر جماعت پر غیر مشروط اعتماد کا اظہار بھی کیا اور امیر جماعت کو خوش کرنے کے لیے پالیسی میں بھی مداخلت کر دی جس کا اسے کوئی اختیار نہیں تھا۔ میں اس شوریٰ میں شریک نہیں تھا جو نکل کے میں امیر جماعت پر شوریٰ کے غیر مشروط اظہار اعتماد کو، امیر جماعت کے ان تمام فیصلوں کی توثیق سمجھتا تھا، جو انہوں نے جائزہ کمیٹی کے ارکان کے خلاف کیے اس لیے میں نے اس دوران میں جماعت سے استغفار دے دیا۔ میرے استغفار کے بعد چودھری غلام محمد صاحب جو اس وقت قائم مقام امیر بنائے گئے تھے مولانا باقر خان صاحب کے ساتھ مجھے ملے اور مجھے یہ لیکن دلایا کہ اس شوریٰ کے اظہار اعتماد کا مطلب ہرگز ہرگز امیر جماعت کے جائزہ کمیٹی کے ارکان کے خلاف اقدامات کی توثیق نہیں ہے۔ انہوں نے یہ بھی کہا کہ دسمبر کی شوریٰ کی قرارداد اپنی جگہ قائم ہے۔ نیز یہ کہ امیر جماعت جائزہ کمیٹی کے ارکان کو بھیجے گئے تو وہ کونہ صرف واپس لیں گے، بلکہ ان سے معافی بھی مانگیں گے۔ ان حضرات کی ان لیکن دہانیوں کے بعد میں نے اپنا استغفار واپس لے لیا۔ لیکن افسوس یہ ہے کہ یہ حضرات ان وعدوں میں سے کسی بھی وعدے میں سچے ثابت نہیں ہوئے۔

شوریٰ کی اس قرارداد کے بعد مولانا مودودی صاحب نے اپنے اس استغفار کو جس میں کہا گیا تھا کہ یہ کسی بھی صورت میں واپس نہیں ہو گا، صرف تین ہی دن کے بعد واپس لے لیا۔ لیکن جائزہ کمیٹی کے ارکان کے بارے میں وہ اپنے اسی فصلے پر بحث رہے۔ نتیجہ یہ ہوا کہ وہ چاروں ارکین شوریٰ الگ کیے گئے اور ان کے ساتھ ہی کئی دوسرے حضرات نے بھی بد دل ہو کر جماعت سے استغفار دے دیا۔ وہ شوریٰ ختم ہو گئی جو مولانا مودودی صاحب کے نقطہ نظر سے اختلاف کر سکتی تھی۔ صرف وہ لوگ رہ گئے جن کا خیال یہ تھا کہ دین لائے تو رسول اللہ صلی اللہ علیہ وسلم ہیں، لیکن اس زمانے میں اسے مولانا مودودی صاحب ہی نے سمجھا ہے۔

اگرچہ ایسی خوشامدی اور جی حضوری قسم کی شوریٰ سے کسی اختلاف کی توقع رکھنا عبث تھا پھر بھی مولانا مودودی صاحب نے کسی متوقع سرکشی سے بچنے کے لیے جماعت میں اسلامی شورایت کے نظام کو بدل کر ایک آمرانہ اور ڈکٹیٹر انہ نظام نافذ کر دیا۔ چنانچہ ماچھی گوٹھ کے اجتماع ارکان میں انہوں نے مختلف طریقوں سے

دستور میں ایسی ترا میم کرائیں جن کی رو سے شوری کو عاملہ کی بجائے ایک مشاورتی کو نسل کی حیثیت دے دی گئی۔ چند ماہ بعد اس نئی شوری کا اجلاس کوٹ شیر سنگھ میں ہوا اور اس میں مولانا مودودی صاحب نے اپنے لیے ان اختیارات کا مطالباً کیا جو حالت جنگ میں کسی فوج کے سپر سالار کو حاصل ہوتے ہیں۔ اور ساتھ ہی یہ دھمکی بھی دی کہ اگر انھیں یہ اختیارات نہ دیے گئے تو وہ جماعت کی امارت سے استغفاری دے دیں گے۔ میں نے ان کی اس رائے پر تنقید کی تھی، لیکن شوری نے ان کے استغفاری کو دھمکی کے سامنے گلٹنے لیک دیے۔ میں شوری کے اس اجلاس سے اٹھ کر چلا آیا اور بعد میں دستور میں وہ تمام ترا میم کردی گئیں جن کے بعد جماعت کا جمہوری اور شوری نظام ایک آمرانہ اور ڈلٹیٹر انہ نظام میں بدلت گیا۔ ترمیم شدہ دستور کے مطابق چندار کان پر مشتمل عاملہ بنائی گئی جسے ظاہر و سبع اختیارات دیے گئے، لیکن عملًا یہ تمام اختیارات امیر جماعت کی ذات میں مرکوز کر دیے گئے، کیونکہ اس دستور کے مطابق اب امیر جماعت عاملہ کی اکثریت کی رائے کے پابند نہیں تھے اور وہ ساری عاملہ یا عاملہ کے چندار کان کو جب چاہیں معزول کر سکتے تھے۔

جب معاملہ یہاں تک پہنچ گیا تو مجھ پر یہ حقیقت اچھی طرح واضح ہو گئی کہ اب جماعت کا دستور، نظام، پالیسی ہر چیز بدلت چکی ہے۔ یہ جماعت اقامت دین کے لیے اٹھی تھی اور اس کے لیے یہ روں نے اسے اٹھا کر غلط راستے پر ڈال دیا۔ ان کی انتہائی آرزو بس یہی تھی کہ کسی طرح اسلامی کی چند سیٹوں پر قبضہ کر لیں۔ شہادت حق اور اقامت دین کے نعرے کو کھلے ہو چکے تھے۔ میں نے اس کے اندر رہ کر اصلاح کرنے کی ہر ممکن کوشش کی، لیکن کامیاب نہیں ہوسکا۔ میرے لیے یہ بھی ممکن نہیں تھا کہ میں امیر جماعت کے ان اقدامات کو جوانہوں نے جائزہ کمیٹی کے ارکان کے خلاف کیے، خاموشی سے برداشت کر لیتا۔ اگر میں اس ظلم اور نا انصافی پر خاموش رہتا تو میرا ضمیر مردہ ہو جاتا اور میری روح خدا سے شر مندہ ہوتی۔ اس دوران میں کچھ لوگوں نے مصالحت کی کوششیں کیں، لیکن جب وہ بھی مایوس ہو گئے تو میں نے استغفاری دے دیا۔ اور آخر میں یہ بھی لکھ دیا کہ یہ استغفاری تو اپس لینے کے لیے نہیں ہے۔ مولانا مودودی صاحب میرے پاس آئے اور کہا کہ میں چاہتا ہوں کہ

۳۷۱۹۵۴ء میں ضلع رحیم یار خان کے ایک مقام ماچھی گوٹھ پر یہ اجتماع منعقد ہوا اور دستور میں یہ ترمیمات کر کے امیر جماعت کو بہت طاقت و رواہر مجلس شوریٰ کو کم زور کر دیا گیا۔ اس موقع پر امین احسن نے یہ ترمیمات رکوانے کی کوشش میں ایک مفصل تقریر کی، مگر جماعت نے ان کے اس نہایت اہم خطاب کو محفوظ نہیں کیا۔ اس صورت حال میں امین احسن نے جماعت سے استغفاری دینے کا ارادہ کر لیا۔ جماعت کے خیر خواہوں نے مصالحت کی بہت کوششیں کیں،

آپ اپنا استغفاری واپس لیں۔ میں نے کہا: مولانا میں نے تو عرض کر دیا ہے کہ یہ استغفاری واپس لینے کے لیے نہیں ہے۔ میرا خیال ہے کہ میں نے آپ کو اچھی طرح جان لیا اور آپ نے مجھے اچھی طرح جان لیا۔ اب ہم شاید کبھی بھی مجتمع نہیں ہو سکیں گے۔ ”هذا فراق بینی و بیناک“، مولانا مودودی صاحب اٹھ کر چلے گئے اور جماعت سے میری علیحدگی ہو گئی۔” (سماءت ندوی، اپریل ۱۹۹۸ء، ۳۸-۵۳)

اس کے بعد اثر ویو کرنے والے صاحب ڈاکٹر منصور الحمید نے سوال کیا کہ آپ کے استغفاری دینے کا فوری سبب کیا چیز تھی؟ امین احسن کا جواب تھا:

”مولانا مودودی صاحب نے ایک خط چودھری غلام محمد صاحب کو لکھا اور اس میں میرے متعلق یہ لکھا کہ میں نے جتنی ناز برداری مولانا اصلاحی کی ہے اتنی کسی اور کی نہیں کی۔ لیکن کچھ عرصہ سے مولانا کا رو یہ یہ ہے کہ وہ میرے خاص احباب پر برابر دل شکن فقرے کستے رہتے ہیں۔ اس خط کو مجھے بھیجنے کی ضرورت نہیں تھی، لیکن مولانا مودودی صاحب نے اس کی ایک نقل مجھے بھی بھیج دی۔ اسے پڑھ کر مجھے احساس ہوا کہ میں نے استغفاری دینے میں دیر لگائی ہے، چنانچہ میں نے استغفاری لکھا اور اس خط کے جواب میں یہ بھی لکھا کہ اگر آپ نے ناز برداری ایسے شخص کی کی جو اس کا اہل نہیں تھا تو آپ اپنے آپ کو کوئے، اور اگر وہ اس کا اہل تھا تو آپ نے کوئی احسان نہیں کیا۔ اس لیے اس ناز برداری کو جتنا کر مجھ سے یہ توقع نہ رکھیں کہ میں اس کے بدے میں ضمیر فروشی کروں گا۔“ (سماءت ندوی، اپریل ۱۹۹۸ء، ۵۳)

یوں امین احسن کی جماعت کے ساتھے اسالہ رفاقت کا خاتمه ہو گیا۔ ان کے نزدیک نئے دستور کے تحت جماعت میں پیری مریدی کا ایک نظام قائم ہو گیا تھا۔ امین احسن کو جانے والے جانتے ہیں کہ ایسی چیزوں سے انھیں کوئی دل چسپی نہ تھی۔ امین احسن کے شاگرد، خالد مسعود صاحب لکھتے ہیں کہ اس ضمن میں وہ خود بتایا کرتے تھے:

”مولانا مودودی اسلامی نظام کی بنیادی خصوصیت — شورائیت — کو کوئی اہمیت نہیں دیتے تھے۔ اپنی آمریت قائم کرنے کے لیے انھوں نے دستور اور نظام جماعت کو تبدیل کر کے رکھ دیا۔ جائزہ کمیٹی کے خلاف غیر اخلاقی اور غیر دستوری اقدام سے انھوں نے جماعت میں بحران پیدا کر دیا اور جب اس کے خلاف

شام کے سفیر عمر بہاء الامیری نے بھی ان میں حصہ لیا، حتیٰ کہ ایک پنچائیت بھی قائم ہوئی، مگر سب کچھ بے نتیجہ رہا۔ آخر کار جنوری ۱۹۵۸ء میں امین احسن جماعت سے حتمی طور پر الگ ہو گئے۔

آواز بند کی گئی تو انہوں نے مفترضین کی کردار کشی کے ساتھ ساتھ یہ اصول بھی پیش کر دیا کہ نظریاتی حکمت اور ہوتی ہے، عملی حکمت اور۔ اسلام میں امیر کو دیکھنا پڑتا ہے کہ دین کے نفاذ میں اسے کیا حکمت عملی اختیار کرنی ہے۔ اس کے لیے بعض اصولوں کو وہ قربان بھی کر سکتا ہے۔ ان تجربات سے گزرنے کے بعد میں کس مقصد کے لیے جماعت میں پڑا رہتا؟ میں نہ تو انقلاب قیادت کے نعرہ کو اسلامی انقلاب کا ذریعہ سمجھتا ہوں اور نہ ووٹ حاصل کرنے کی بھاگ دوڑ کو اصلاح معاشرہ کا واسطہ۔ جماعت کا موجودہ دستور میرے نزدیک شورائی ہے نہ جمہوری۔ پھر سب سے بڑی بات یہ ہے کہ مجھے امیر جماعت کے نہ عدل پر بھروسہ ہے، نہ ان کی تنہا بصیرت پر، نہ دستور جماعت کے ساتھ ان کی وفاداری پر۔ لے دے کے صرف ایک چیز رہ جاتی ہے، وہ یہ کہ اس جماعت میں بہت سے نیک دل اور خدا ترس مسلمان شامل ہیں۔ جماعت کی یہ چیز میری نگاہوں میں بڑی قابل قدر ہے۔ میں ان سب بھائیوں سے محبت کرتا اور ان کے لیے دعاء خیر کرتا ہوں، لیکن اس محبت اور دعا گوئی کے لیے میر اجماعت کے ساتھ بندھ رہنا کوئی ضروری نہیں تھا۔ یہ خدمت میں باہر رہ کر بھی انجام دیتا رہوں گا۔” (سمہ ماہی تدبیر، اکتوبر ۱۹۹۷ء، ۱۱-۱۲ء)

امین الحسن کے استغفاری کے بعد مولانا مودودی نے انھیں یہ خط میں لکھا:

”میری اس رائے کو آپ چاہیں تو غلط کہہ سکتے ہیں۔ اس کے خلاف دلائل دینے کی آپ کو پوری آزادی ہے، حتیٰ کہ آپ کو یہ بھی اختیار ہے کہ اس کو جو بدتر سے بدتر معنی چاہیں پہنانے۔ مگر آپ یہ الزام مجھ پر نہیں لگا سکتے کہ ایک بدنیتی کی بلی مدت سے مجرم ضمیر کے تھیلے میں چھپائے پھر تارا تھا، اور پہلی مرتبہ اسے موقع تاک کر کوٹ شیر سنگھ میں باہر نکال لایا۔ میں اس رائے کو حق سمجھتا ہوں، ہمیشہ اس کو ظاہر کیا ہے اور تشکیل ”جماعت“ کے بعد سے آج تک اس پر عملاً کام کرتا رہا ہوں۔ آپ کو پورا حق ہے کہ اسے غلط ثابت کرنے کی کوشش کریں۔ اس کی وجہ سے جماعت کو چھوڑنے کی کوئی حاجت نہیں ہے۔ جماعت میں رہتے ہوئے آپ مجلس شوریٰ کے ذہن کو اس سے مختلف جس رائے کے حق میں بھی ہموار کرنا چاہیں، پوری آزادی کے ساتھ کر سکتے ہیں۔“ (اہنام اشراق، جنوری ۱۹۹۸ء، ۲۲ء)

امین الحسن نے اس کے جواب میں لکھا:

”آپ نے اپنی ”بلی“ کی تاریخ پیدائش ناحق بیان کرنے کی کوشش فرمائی ہے۔ میں اس بات سے ناقص نہیں ہوں کہ یہ بلی آپ کے تھیلے میں روزاں سے موجود ہے، لیکن آپ کو یاد ہو گا کہ تقسیم سے پہلے الہ آباد کی شوریٰ کے اجلاس میں، میں نے اس کا گلاد بانے کی کوشش کی۔ یاد نہ ہو تو مذکورہ شوریٰ کی رواد پڑھ

بجیے۔ اس وقت تو یہ مر نہ سکی، لیکن میں اور جماعت کے دوسرے اہل نظر برابر اس کی فکر میں رہے اور شوریٰ میں اس کی موت و حیات کا مسئلہ بار بار چھڑتا رہا، یہاں تک کہ تقسیم کے بعد ہم نے جو دستور بنایا، اس میں اس کی موت کا آخری فیصلہ ہو گیا۔ واضح رہے کہ جب اس کے قتل کا فیصلہ ہوا تھا تو اس وقت شرع شریف، مصلحت زمانہ اور اسلامی جمہوریت، سب کے تقاضوں کو سامنے رکھ کر ہوا تھا۔ اس کی تائید میں علماء کے فیصلے بھی حاصل کیے گئے تھے اور اہل نظر کی رائیں بھی جمع کی گئی تھیں۔ اس میں شبہ نہیں کہ آپ اپنے عمل سے وقت فوت اس کو زندہ بھی کرتے رہے، لیکن ہمارے دستور نے اس کی زندگی تسلیم نہیں کی۔ اس سلسلہ میں جب کبھی آپ نے دستور کی مخالفت کی تو عموماً اپنے اقدامات میں بے بصیرت کا ثبوت دیا جس سے جماعت کے اہل اراء اس بارہ میں یک سو ہو گئے کہ یہ ”بلی“ مردہ ہی رہے تو اچھا ہے، لیکن آپ پر اس کی موت بڑی شاق تھی۔ آپ اس کو حیاتِ تازہ بخشنے کے لیے برابر بے چین رہے۔ اسی کے عشق میں آپ نے استغفار یا۔ ماچھی گوٹھ میں آپ نے اس کے لیے رازداروں کو خلوت میں بلا کر سازش کی۔ پھر کوٹ شیر سنگھ میں اس پر سمیحائی کا آخری افسوس پڑھا اور یہ واقعی زندہ ہو گئی۔ اب آپ مجھے دعوت دیتے ہیں کہ میں پھر شوریٰ میں آؤں اور اس کے اندر رہ کر اس کو مارنے کی کوشش کروں تو میں اس سے معافی چاہتا ہوں۔ ایک ”بلی“ بر سوں کی محنت سے میں نے ماری، آپ نے وہ پھر زندہ کر دی اور اب آپ کی مجلسِ عالمہ نے اس کی رضااعت و پورش کی ذمہ داری بھی اٹھائی۔ اب میں پھر اس کو مارنے میں لگوں تو اس کے معقی یہ ہیں کہ میں اپنی ساری زندگی اس ”گر بہ کشی“ ہی کی نذر کر دوں۔ آخر یہ کون سا شریفانہ پیش ہے۔” (ماہنامہ اشراق، جنوری / فروری ۱۹۹۸ء، ۲۲)

[باتی]

